

EAM's Visit to Bahrain, UAE and Seychelles (November 24-29, 2020)

November 23, 2020

ବୈଦେଶିକ ବ୍ୟାପାର ମନ୍ତ୍ରୀଙ୍କ ବହାରେନ, ସଂଯୁକ୍ତ ଆରବ ଏମିରେଟ୍ ଏବଂ ସେଚେଲ୍ସ ଗସ୍ତ (ନଭେମ୍ବର 24-29, 2020)

ନଭେମ୍ବର 23, 2020

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ ଜୟଶଙ୍କର 24 ରୁ 29 ନଭେମ୍ବର 2020 ପର୍ଯ୍ୟନ୍ତ ବହାରେନ, ସଂଯୁକ୍ତ ଆରବ ଏମିରେଟ୍ ଏବଂ ସେଚେଲ୍ସ ଗସ୍ତରେ ଯିବେ। ଏହି ଗସ୍ତ ସମୟରେ ସେ ତାଙ୍କର ପ୍ରତିପକ୍ଷ ଏବଂ ଏହି ଦେଶମାନଙ୍କର ଶୀର୍ଷ ନେତୃତ୍ୱକୁ ସାକ୍ଷାତ କରିବେ।

ନଭେମ୍ବର 24-25 ରେ ବହାରେନ ଗସ୍ତ ବୈଦେଶିକ ବ୍ୟାପାର ମନ୍ତ୍ରୀ ଭାବରେ ଡକ୍ଟର ଏସ ଜୟଶଙ୍କରଙ୍କର ପ୍ରଥମ ଗସ୍ତ ହେବ। ନଭେମ୍ବର 11 ରେ ବହାରେନର ପ୍ରଧାନମନ୍ତ୍ରୀ ମହା ମହିମ ପ୍ରିନ୍ସ ଖଲିଫା ବିନ୍ ସଲମାନ ଅଲ ଖଲିଫାଙ୍କ ଦୁଃଖଦ ବିୟୋଗରେ ସେ ବ୍ୟକ୍ତିଗତ ଭାବରେ ଭାରତ ସରକାର ଏବଂ ଭାରତବାସୀଙ୍କ ତରଫରୁ ସମବେଦନା ଜଣାଇବେ। ଦ୍ୱିପାକ୍ଷିକ ପ୍ରସଙ୍ଗ ତଥା ପାରସ୍ପରିକ ସ୍ୱାର୍ଥର ଆଞ୍ଚଳିକ ତଥା ଆନ୍ତର୍ଜାତୀୟ ପ୍ରସଙ୍ଗରେ ମଧ୍ୟ ସେ ବହାରେନ ନେତୃତ୍ୱ ସହିତ ଆଲୋଚନା କରିବେ। ବହାରେନରେ 350,000 ରୁ ଅଧିକ ଭାରତୀୟ ବସବାସ କରନ୍ତି ଏବଂ କୋଭିଡ-19 ମହାମାରୀର ମୁକାବିଲା ପାଇଁ ଉଭୟ ଦେଶ ମିଳିତ ଭାବେ କାର୍ଯ୍ୟ କରିଛନ୍ତି। 'ଏୟାର ବବଲ' ବ୍ୟବସ୍ଥାରେ ଉଭୟ ଦେଶ ମଧ୍ୟରେ ବିମାନ ଚଳାଚଳ ଜାରି ରହିଛି।

ନଭେମ୍ବର 25-26 ରେ ବୈଦେଶିକ ବ୍ୟାପାର ମନ୍ତ୍ରୀ ସଂଯୁକ୍ତ ଆରବ ଏମିରେଟ୍ ଗସ୍ତ କରିବେ। ସେ ନଭେମ୍ବର 26ରେ ସଂଯୁକ୍ତ ଆରବ ଏମିରେଟ୍ ବୈଦେଶିକ ମନ୍ତ୍ରୀ ମହା ମହିମ ଶେଖ ଅବଦୁଲ୍ଲା ବିନ୍ ଜାଏଦ ଅଲ ନାହ୍ୟାନଙ୍କୁ ଭେଟିବାର କାର୍ଯ୍ୟକ୍ରମ ରହିଛି। ଆମର ବ୍ୟାପକ ରଣନୀତିକ ଭାଗିଦାରୀ ଅଧୀନରେ ଉଭୟ ନେତା ଭାରତ ଏବଂ ସଂଯୁକ୍ତ ଆରବ ଏମିରେଟ୍ ମଧ୍ୟରେ ଉତ୍କୃଷ୍ଟ ସହଯୋଗକୁ ଆଗକୁ ବଢାଇବେ ଏବଂ ବିଭିନ୍ନ ଆଞ୍ଚଳିକ ତଥା ଆନ୍ତର୍ଜାତୀୟ ପ୍ରସଙ୍ଗରେ ମତ ବିନିମୟ କରିବେ। ବୈଦେଶିକ ବ୍ୟାପାର ମନ୍ତ୍ରୀ ମଧ୍ୟ ଭାରତୀୟ ଶ୍ରମିକମାନଙ୍କ ପାଇଁ ସଂଯୁକ୍ତ ଆରବ ଏମିରେଟ୍ରେ କୋଭିଡ-19 ମହାମାରୀ ପରବର୍ତ୍ତୀ କାଳରେ ଚାକିରି ପୁନଃ ଆରମ୍ଭ କରିବା ପାଇଁ ବିଭିନ୍ନ ଉପାୟ ବିଷୟରେ ଆଲୋଚନା କରିବେ। ସଂଯୁକ୍ତ ଆରବ ଏମିରେଟ୍ରେ 3 ମିଲିୟନରୁ ଅଧିକ ଭାରତୀୟ ବାସ କରନ୍ତି ଏବଂ କାର୍ଯ୍ୟ କରନ୍ତି।

କୋଭିଡ-19 ମହାମାରୀ ସମୟରେ ଭାରତ ଏବଂ ସଂଯୁକ୍ତ ଆରବ ଏମିରେଟ୍ ଉଚ୍ଚ ସ୍ତରୀୟ ସମ୍ପର୍କ ବଜାୟ ରଖିଛନ୍ତି। ମହାମାରୀ ସମୟରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆବୁଧାବିର କ୍ରାଉନ୍ ପ୍ରିନ୍ସ ମହା ମହିମ ଶେଖ ମହମ୍ମଦ ବିନ୍ ଜାଏଦ ଅଲ ନାହ୍ୟାନଙ୍କ ସହ କଥା ହୋଇଛନ୍ତି। ଗତ କିଛି ମାସ ମଧ୍ୟରେ ବୈଦେଶିକ ବ୍ୟାପାର ମନ୍ତ୍ରୀ ସଂଯୁକ୍ତ ଆରବ ଏମିରେଟ୍ ବୈଦେଶିକ ମନ୍ତ୍ରୀଙ୍କ ସହ ମଧ୍ୟ ଅନେକ ଥର କଥା ହୋଇଛନ୍ତି। ସେପ୍ଟେମ୍ବର 2020 ରେ ଦୁଇ ବୈଦେଶିକ ମନ୍ତ୍ରୀ ଭାରତ-ସଂଯୁକ୍ତ ଆରବ ଏମିରେଟ୍ ମିଳିତ ଆୟୋଗ ବୈଠକର ସହ-ଅଧ୍ୟକ୍ଷତା କରିଥିଲେ। ନଭେମ୍ବର ଆରମ୍ଭରେ ଆମର ବାଣିଜ୍ୟ ଓ ଶିଳ୍ପ ଓ ରେଳ ମନ୍ତ୍ରୀ ଏବଂ ଆବୁଧାବି ନିବେଶ ପ୍ରାଧିକରଣ (ଏଡିଆଇଏ)ର ସଭାପତିଙ୍କ ସହ-ଅଧ୍ୟକ୍ଷତାରେ ନିବେଶ ଉପରେ ଚାଲୁଯୋର୍ସର ଏକ ଉଚ୍ଚ ସ୍ତରୀୟ (ଏଟଏଲଟିଏଫଆଇ) ବୈଠକ ଅନୁଷ୍ଠିତ ହୋଇଥିଲା।

ତାଙ୍କ ଗସ୍ତର ଶେଷ ପର୍ଯ୍ୟାୟରେ ବୈଦେଶିକ ବ୍ୟାପାର ମନ୍ତ୍ରୀ 27-28 ନଭେମ୍ବର 2020 ରେ ସେତେଲ୍ଲ ଯାତ୍ରା କରିବେ । ସେ ସେତେଲ୍ଲର ନୂତନ ନିର୍ବାଚିତ ରାଷ୍ଟ୍ରପତି ମହା ମହିମ ଶ୍ରୀ ଝେଭେଲ ରାମକଲୀଞ୍ଜନଙ୍କୁ ଭେଟି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଶୁଭେଚ୍ଛା ଜଣାଇବା ସହିତ ନୂତନ ସରକାରଙ୍କ ପ୍ରାଥମିକତା ଏବଂ ଭାରତ-ସେତେଲ୍ଲ ଦ୍ୱିପାକ୍ଷିକ ସମ୍ପର୍କକୁ ଆହୁରି ମଜବୁତ କରିବା ପାଇଁ ତାଙ୍କ ସହ ଆଲୋଚନା କରିବେ । ବୈଦେଶିକ ବ୍ୟାପାର ମନ୍ତ୍ରୀ ନୂତନ ଭାବେ ନିଯୁକ୍ତ ବୈଦେଶିକ ବ୍ୟାପାର ଏବଂ ପର୍ଯ୍ୟଟନ ମନ୍ତ୍ରୀ ମାନ୍ୟବର ସିଲଭେଷ୍ଟୁ ରାଡେଗୋଷ୍ଟଙ୍କ ସହିତ ମଧ୍ୟ ଦ୍ୱିପାକ୍ଷିକ ବିଚାର ବିମର୍ଷ କରିବେ ।

ନୂଆଦିଲ୍ଲୀ

ନଭେମ୍ବର 23, 2020

DISCLAIMER: This is an approximate translation. The original is available in English on MEA's website and may be referred to as the official press release.